

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkkikakesarī*  
*vedāntācāryavaryo me sannidhattāṃ sadā hr̥di* ॥

*śrīkāñcī prativādibhayaṅkara jagadācāryasiṃhāsanādhīśa*  
*śrīmadaṅṅaṅgarācāryakṛtiṣu*

॥ *śrīmadveṅkaṭanāthagurustotram* ॥

*This document\* has been prepared by*

*Sunder Kidambi*

*with the blessings of*

*śrī raṅgarāmānujamahādeśikan*

*His Holiness śrīmad āṅḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīmadveṅkaṭanāthagurustotram ॥

śrīmān veṅkaṭanāthārya iti padyākṣarakramāt |  
śrīmadveṅkaṭanāthāryastotraṃ vacmi satāṃ mude ॥

śrīmadveṅkaṭanāthadeśikamaṇi-  
śśeṣādrībhuṣāmaṇe-  
rghaṇṭāṃśaḥ kuśikātmajanvayasudhā-  
sindhussudhādīdhitih |  
śrīrāmānujasūrivaryakarūnā-  
samprāptavidyotkaro-  
'nantāryāhvayasomasutsutamaṇi-  
rme sannidhattāṃ hṛdi ॥ 1 ॥

mānātītamahāguṇaughajaladhiḥ  
māyībhakaṇṭhīravah  
mātaṅgācalamaulimaṇḍanamaneḥ  
mānyo mahādeśikah |  
magnān saṃsṛtisāgare mitamatīn  
mādr̥gjanān rakṣitum  
martyākāramupeyivān guruvaro  
me sannidhattāṃ hṛdi ॥ 2 ॥

vetanḍācalamaṇḍanasya varada-  
syāṅghrī sadā saṃśrayan  
tasyaivādbhutamābhirūpyamaniśaṃ  
citte'nubhūya svayam |  
vaikuṇṭhe'pi na me'bhilāṣa iti yah  
proce mahādeśikah  
so'yaṃ paṇḍitamaṇḍalīparibr̥dho  
me sannidhattāṃ hṛdi ॥ 3 ॥

kalpante kila yasya deśikamaṇeḥ  
śrīsūktiratnotkarāḥ  
sarveṣāmapī dehināṃ bhavabhayo-  
dvignātmanāṃ muktaye |

so'yaṃ vedaśirogururyatipate-  
ssiddhāntamatyadbhutaṃ  
bhūyobhiḥ kṛtisañcayairviśadayan  
me sannidhattāṃ hṛdi || 4 ||

ṭaṅkādyairbahubhiḥ purāṇagurubhiḥ  
prāgeva dr̥ṣṭaṃ tataḥ  
paścāt śrīyutanāthayāmunayati-  
kṣmābhṛnmukhairvardhitam |  
siddhāntaṃ gururāḍasau bahutamai-  
ssadgranthavṛndairnijaiḥ  
saṃvṛddhaṃ kalayan kalipramathano  
me sannidhattāṃ hṛdi || 5 ||

nāhaṃ boddhumalaṃ bhavāmi nigamā-  
ntāryasya divyoktiṣu  
prājñāikānubhavārhamadbhutatamaṃ  
divyārthasāraṃ svayam |  
kāruṇyena sudurvacena bhārita-  
sso'yaṃ mahādeśikaḥ  
sarvārthān svayameva sādhu gamayan  
me sannidhattāṃ hṛdi || 6 ||

thāsasse - dhaki lopa - ṛtyaka - iko  
yaṇ - kutsite - ḍassidhuṭ  
jherjhas - jho'nta itīdr̥śāni satataṃ  
sūtrāṇi saṅkrandatām |  
śreyah kiñcana nodiyāditi dhiyā  
sūktīssuhṛdyā adāt  
yo vedāntamahāgurussa kṛpayā  
me sannidhattāṃ hṛdi || 7 ||

yaḥ kāruṇyanidhiryamāha bhagavān  
vedāntasaddeśikaṃ  
yenedaṃ bhuvanaṃ sanāthamabhavat  
yasmai natīḥ śreyasī |  
yasmādivyasudhodayassamabhavat  
yasya prabhāvo'dbhutaḥ

yasmin sarvaguṇā babhuḥ sa gururā-  
ṇme sannidhattāṃ hṛdi || 8 ||

kanyāmāsi phaṇīndraśailaśikharā-  
laṅkāratīrthoḍuni  
prādurbhūya bhavābdhimagjanatā-  
saṃrakṣaṇaikavratī |  
yaḥ provāca śatādhikān sumadhurān  
sārārtharatnākarān  
sadgranthān sa gururguṇāmṛtanidhi-  
rme sannidhattāṃ hṛdi || 9 ||

viśvatrāṇavicakṣaṇassa bhagavān  
ghaṇṭāṃ svakīyāṃ śubhāṃ  
totādryāhvayadivyayoṣidudare  
nyasyan samā dvādaśa |  
prādurbhāvya yadātmanā vibhavanā-  
mnyabde nabhasye nīje  
nakṣatre jagatīṃ rarakṣa sa guru-  
rme sannidhattāṃ hṛdi || 10 ||

tāto me bhuvanaprasiddhamahimā  
vidyāniṣadyātmakah  
yasya śrīnigamāntadeśikamaṇeḥ  
śrīsūktiratnāvalī |  
ābālyānmama kaṇṭhabhūṣaṇatayā  
vinyāsthat anyādrśaḥ  
so'yaṃ deśika ātmanaḥ karuṇayā  
me sannidhattāṃ hṛdi || 11 ||

kiñcijñānamupeyuṣāmapī satāṃ  
yasya trayīśekharā-  
cāryasyādbhutasūktibr̥ndamanaghāṃ  
hṛdyāṃ hi vidyotate |  
bhaktiṃ bhūritamāṃ viraktimanaghāṃ  
vijñānamuccāvacaṃ  
bibhrāṇassa mahāgururguṇanidhi-  
rme sannidhattāṃ hṛdi || 12 ||

kallolā iva sāgare guruvare  
yasmīn sadā sūktayaḥ  
prādurbhāvamanargalaṃ janijūṣāṃ  
saubhāgyabhūmnā dadhuḥ |  
so'yaṃ sarvakalāvihāranilayaḥ  
sarvajñacūḍāmaṇiḥ  
sarvānandanasadguṇaughajaladhi-  
rme sannidhattāṃ hr̥di || 13 ||

ke vā santi mahītale'tra vipule  
vedāntasūregera-  
ssarvāssādhu vimṛśya tasya hr̥dayaṃ  
gāḍhaṃ grahītum kṣamāḥ |  
so'yaṃ deśikasārvabhauma iha mā-  
mekam kṛpāvaibhavāt  
svīyāntaḥ karaṇajñamāśu kalayan  
me sannidhattāṃ hr̥di || 14 ||

satyaṃ satyamahaṃ bravīmi bhuvane  
nānyo'vatīrṇo guruḥ  
cāritraṃ paramaṃ pavitramatulā-  
ssūktiśca sandarśayan |  
eko'yaṃ śrutimaulideśikamaṇiḥ  
sarvātmanā śobhanaḥ  
so'yaṃ sīmadaridrayā karuṇayā  
me sannidhattāṃ hr̥di || 15 ||

rīnkāraṃ kalayanti śīdhukaṇikāṃ  
pītvā dvirephā vane  
so'haṃ vedaśiroguroorhi phaṇitīḥ  
pīyūṣakalpā muhuḥ |  
pāyampāyamanargalaṃ viracaye  
tauryatrikaṃ catvare  
so'yaṃ sarvakalānidhīrguruvaro  
me sannidhattāṃ hr̥di || 16 ||

vedānāṃ paṭhanaṃ purāṇakathanāṃ  
smṛtyādisaṃśīlanāṃ  
sarvaṃ yasya gurorgirāṃ paricayaīḥ  
puṣṇāti śobhāṃ parām |

so'yaṃ sarvathānadhīvilasito  
vairāgyavārānnidhiḥ  
śrīmān vedaśiroguruḥ pratikalam  
me sannidhattāṃ hṛdi || 17 ||

dāntiśśāntiriti dvayaṃ hi sakalai-  
ssampādanīyo nidhiḥ  
so'yaṃ yasya babhau svabhāvaniyato  
lakṣmīśasaṅkalpataḥ |  
vājigrīvakṛpākaṭākṣavibhavo-  
dañcatprabhāvōjjvalaḥ  
so'yaṃ deśikatallajaḥ svakṛpayā  
me sannidhattāṃ hṛdi || 18 ||

tāto'yaṃ tanayo'yameṣa sahaja-  
ssaiṣā prasūḥ patnyasau  
kṣetraṃ māmakametadityanavadhi  
projjṛmbhamāṇā tṛṣā |  
sarvā me samabhūdyadīyaphaṇiti-  
ṣveva prasiddhapratha-  
sso'yaṃ nistulavaibhavo guruvaro  
me sannidhattāṃ hṛdi || 19 ||

cārvākādīmadurmatāndhatamasa-  
dhvaṃsārthamudyan raviḥ  
śrīmadvaiṣṇavamāṇḍalīkuvalayo-  
llāsāya bhāsvān vidhuḥ |  
so'yaṃ vedaśirogurussa bhagavā-  
nityevamatyādarāt  
sarvaiśśādhugaṇaiḥ praśasyamahimā  
me sannidhattāṃ hṛdi || 20 ||

yajñe dhāturuditvarassa varadaḥ  
śrīhastīśaileśvaraḥ  
svīye vāhanamaṇḍape paramayā  
prītyā yamāsthāpayan |  
vāraṃvāramanugrahaṃ prakāṭayan  
vidyotate tādrśa-

prakṛyātāmitavaibhavo guruvāro  
me sannidhattāṃ hṛdi || 21 ||

varge vaiṣṇavaśuddhasantatijuṣāṃ  
ślāghyān athānyairapi  
prājñairbhūritamaiḥ praśasya vibhavān  
granthān gariṣṭhān bahūn |  
śrīmadvājīmukhasya divyakṛpayā  
nityaṃ sṛjan nirmala-  
prajño deśika eṣa doṣavidhuro  
me sannidhattāṃ hṛdi || 22 ||

yogyānāmayamagraṅya iti bhū-  
vyākhyāmihepsurjanaḥ  
yasyācāryamaṇerviśuddhaphaṇiti-  
śvatyādaramṃ prāpnuyāt |  
so'yaṃ śrīśatadūṣaṇīmukhamahā-  
granthāvalikhyāpita-  
prajñāśevadhirādareṇa mahatā  
me sannidhattāṃ hṛdi || 23 ||

medinyāmiha sarvataḥ prasṛmarā  
vikhyātiranyādṛśī  
yasya śrīnigamāntadeśikamaṇe-  
rnityaṃ samujjṛmbhate |  
yasyāhussakale'pi tantranicaye  
svātantryamatyañkuśaṃ  
śrīmāneṣa guṇālayo guruvāro  
me sannidhattāṃ hṛdi || 24 ||

sandehān sakalān hatān vidadhataḥ  
pīyūṣasandehadān  
gaṅgāpūrasadharmāṇaśśubhatamān  
divyānnibandhān bahūn |  
udghāṭya kṣitimaṇḍalaṃ nirupamaṃ  
niṣkalmaṣaṃ cādadhāt  
vedāntāryagurūttamaḥ karuṇayā  
me sannidhattāṃ hṛdi || 25 ||

nityārādhanapetikāṃ mama gr̥he  
dhanyāṃ vitanvaṃścīrāt  
sarvāsāmapī sampadāṃ mama kule  
bījāyamāno mahān |  
jñānānuṣṭhītisampadā sumahitāḥ  
kaṇṭhīravo vādināṃ  
trayyaṅtāryamahāguruśśubhamati-  
rme sannidhattāṃ hr̥di || 26 ||

dhanyo nānya ihāsti kevalamaḥaṃ  
dhanyāgraṇīrityamuṃ  
garvaṃ nirvahati prasiddhamahimā  
yo deśiko māmakam |  
so'yam dhanyatamāṃ dharāṃ vidadhatī-  
ssūktīrameyāssrjan  
śrīmān vedaśīrogururmadajuṣo  
me sannidhattāṃ hr̥di || 27 ||

tāmyadbhīrbahudhā janaiḥ parivr̥te  
bhūmaṇḍale'sminnaham  
yasyānugrahapātratāmanitara-  
prāpyāmiha prāpnuvan |  
santuṣṭassatatam praphullahṛdayo  
duḥ khoktīvaideśiko  
varteḥ so'yamameyadhīrguruvaro  
me sannidhattāṃ hr̥di || 28 ||

sadvṛndaiṣṣaha nityavāsarasikaṃ  
saṅkhyātigairbhāvukaiḥ  
saṃśrāvvyoktiparamparaṃ ca kṛpayā  
yo māṃ vyadhāddeśikaḥ |  
so'yam drāviḍasaṃskṛtādisakala-  
brāhmīṣu kūlaṅkaṣa-  
prajño vedaśīrogururmadhuravāk  
me sannidhattāṃ hr̥di || 29 ||

dāridryam kṣapayan yaśo viśadayan  
vijñānamujjṛmbhayan  
ācāraṃ paripoṣayan śubhamatiṃ  
sarvatra saṃvardhayan |

bhaktiṃ medurayan harau kimadhikaiḥ  
sarvān guṇān jṛmbhayan  
śrīmadvedaśirogururmahitavāk  
me sannidhattāṃ hṛdi || 30 ||

hṛdyairnityamavadyagandhavidhurai-  
ruccāvacairmāmaka-  
granthairbhūmimimāṃ sadā surabhayan  
vedāntasūrirguruḥ |  
pūrvācāryasaduktiratnasatatā-  
svādaikasaktāśayaṃ  
kurvanmāṃ kamanīyadivyaavapuṣā  
me sannidhattāṃ hṛdi || 31 ||

divyākārajitasmarah sukavitā-  
cāturyalīlāgrhaṃ  
śuddhānuṣṭhitikelisadma bhagava-  
dbhaktyākaro'tyadbhutaḥ |  
sandigdhārthavinirṇayeṣu catura-  
ssarvārthasiddhyādikā-  
nekagranthakṛdeṣa deśikamaṇi-  
rme sannidhattāṃ hṛdi || 32 ||

itthaṃ vādibhayaṅkaravaṃśīyāṇṇaṅgarāryasaṅkalitam |  
śrīmadveṅkaṭanāthastotraṃ paṭhatāṃ samṛddhirakhilā syāt || 33 ||

|| iti śrīmadveṅkaṭanāthagurustotraṃ sampūrṇam ||